

Sri Bala Stavaraja

శ్రీ బాలా స్తవరాజః

అస్య శ్రీబాలాస్తవరాజస్తోత్రస్య శ్రీమృత్యుంజయ

ఋషిః, కకుప్పందః, శ్రీబాలా దేవతా, క్లీం బీజం, సౌః

శక్తిః, ఐం కీలకం, భోగమోక్షార్థే జపే వినియోగః |

కరన్యాసః -

ఐం అంగుష్ఠాభ్యాం నమః |

క్లీం తర్జనీభ్యాం నమః |

సౌః మధ్యమాభ్యాం నమః |

ఐం అనామికాభ్యాం నమః |

క్లీం కనిష్ఠికాభ్యాం నమః |

సౌః కరతల కరపృష్ఠాభ్యాం నమః |

హృదయాదీన్యాసః -

ఐం హృదయాయ నమః |

క్లీం శిరసే స్వాహా |

సౌః శిఖాయై వషట్ |

ఐం కవచాయ హుం |

క్లీం నేత్రత్రయాయ వౌషట్ |

సౌః అస్త్రాయ ఫట్ |

భూర్భువస్సువరోం ఇతి దిగ్బంధః ||

ధ్యానం |

అక్షపుస్తధరాం రక్తాం వరాభయకరాంబుజాం |

చంద్రముండాం త్రినేత్రాం చ ధ్యాయేద్బాలాం

ఫలప్రదాం || 1 ||

ఐం త్రైలోక్యవిజయాయై హుం ఫట్ |

క్లీం త్రిగుణరహితాయై హుం ఫట్ |

సౌః సర్వైశ్వర్యదాయిన్యై హుం ఫట్ || 2 ||

నాతః పరతరా సిద్ధిర్నాతః పరతరా గతిః |

నాతః పరతరో మంత్రః సత్యం సత్యం వదాంయహం

|| 3 ||

రక్తాం రక్తచ్ఛదాం తీక్ణాం రక్తపాం రక్తవాససీం |

స్వరూపాం రత్నభూషాం చ లలజ్జిహ్వాం పరాం భజే

|| 4 ||

త్రైలోక్యజననీం సిద్ధాం త్రికోణస్థాం త్రిలోచనాం |

త్రివర్గఫలదాం శాంతాం వందే బీజత్రయాత్మికాం ||

5 ||

శ్రీబాలాం వారుణీప్రీతాం బాలార్కకోటిద్యోతినీం |

వరదాం బుద్ధిదాం శ్రేష్ఠాం వామాచారప్రియాం భజే

|| 5 ||

చతుర్భుజాం చారునేత్రాం చంద్రమౌలిం కపాలినీం |

చతుఃషష్టియోగినీశాం వీరవంద్యాం భజాంయహం

|| 6 ||

కౌలికాం కలతత్త్వస్థాం కౌలావారాంకవాహనాం |

కౌసుంభవర్ణాం కౌమారీం కవర్మధారిణీం భజే || 7

||

ద్వాదశస్వరరూపాయై నమస్తేఽస్తు నమో నమః |

నమో నమస్తే బాలాయై కారుణ్యాయై నమో నమః

|| 8 ||

విద్యావిద్యాద్యవిద్యాయై నమస్తేఽస్తు నమో నమః |

విద్యారాజ్యై మహాదేవ్యై శివాయై సతతం నమః || 9

||

ఐం బాలాయై విద్మహే క్లీం త్రిభువనేశ్వర్యై ధీమహి |

సౌః తన్నో దేవీ ప్రచోదయాత్ | ఐం బాలాయై

స్వాహా || 10 ||

ద్వాదశాంతాలయాం శ్రేష్ఠాం షోడశాధారగాం శివాం |

పంచేంద్రియస్వరూపాఖ్యాం భూయో భూయో

నమాంయహం || 11 ||

బ్రహ్మవిద్యాం బ్రహ్మరూపాం బ్రహ్మజ్ఞానప్రదాయినీం

|

వసుప్రదాం వేదరూపాం వందే బాలాం శుభాననాం

|| 12 ||

అఘోరాం భీషణామాద్యామనంతోపరిసంస్థితాం |

దేవదేవేశ్వరీం భద్రాం శ్రీబాలాం ప్రణమాంయహం ||

13 ||

భవప్రియాం భవాధారాం భగరూపాం భగప్రియాం |

భయానకాం భూతధాత్రీం భూదేవపూజితాం భజే ||

14 ||

అకారాదిక్షకారాంతాం క్లీబాక్షరాత్మికాం పరాం |

వందే వందే మహామాయాం భవభవ్యభయాపహాం

|| 15 ||

నాడీరూప్యై నమస్తేఽస్తు ధాతురూప్యై నమో నమః

|

జీవరూప్యై నమస్యామి బ్రహ్మరూప్యై నమో నమః

|| 16 ||

నమస్తే మంత్రరూపాయై పీఠగాయై నమో నమః |

సింహాసనేశ్వరి తుభ్యం సిద్ధిరూప్యై నమో నమః ||

17 ||

నమస్తే మాతృరూపిణ్యై నమస్తే భైరవప్రియే |

నమస్తే చోపపీఠాయై బాలాయై సతతం నమః || 18

||

యోగేశ్వర్యై నమస్తేఽస్తు యోగదాయై నమో నమః

|

యోగనిద్రాస్వరూపిణ్యై బాలాదేవ్యై నమో నమః ||

19 ||

సుపుణ్యాయై నమస్తేఽస్తు సుశుద్ధాయై నమో

నమః |

సుగుహ్యాయై నమస్తేఽస్తు బాలాదేవ్యై నమో నమః

|| 20 ||

ఇతీదం స్తవరాజాఖ్యం సర్వస్తోత్రోత్తమోత్తమం |

యే పఠంతి మహేశాని పునర్జన్మ న విద్యతే || 21

||

సర్వపాపహరం పుణ్యం సర్వస్ఫోటవినాశకం |

సర్వసిద్ధిప్రదం శ్రేష్ఠం భోగైశ్వర్యప్రదాయకం || 22 ||